


بِسْمِ اللّٰهِ الرَّحْمٰنِ الرَّحِیْمِ
 بِسْمِ اللّٰهِ الرَّحْمٰنِ الرَّحِیْمِ
 بِسْمِ اللّٰهِ الرَّحْمٰنِ الرَّحِیْمِ



جلد ۵ ماہ المیج ۱۹۳۸ء مطابق ماہ محرم الحرام ۱۳۵۷ھ نمبر ۱

خصوصیات اسلام کا ایک مختصر خاکہ

(از مولوی عبدالعزیز صاحب لکھنؤی متعلم جامعہ پنجہ پورہ جانی دہلی)

حضرات آج دنیا میں جتنے مذاہب موجود ہیں ہر ایک مذہب کا پیغمبر اپنے مذہب کی حقانیت کا دعویٰ ہے اور اس کے نزدیک اس کا مذہب حق اور دیگر مذاہب باطل ہیں۔ لیکن جب ہم تمام مذاہب کی تعلیمات کا مطالعہ اور مقابلہ کرتے ہیں تو یہ حقیقت روز روشن کی طرح واضح اور منکشف ہو جاتی ہے کہ جو نمونہ اپنی تعلیمات کا مذہب اسلام نے پیش کیا ہے وہ اور کسی مذہب میں موجود نہیں۔

آج دنیا پر ثابت ہو گیا ہے کہ ہر ایک مذہب کی صداقت کا معیار اور اس کی سچائی کی دلیل صرف توحید مسئلہ توحید ہے مسئلہ توحید کے متعلق قبل از اسلام جو بے اعتقادات موجود تھے وہ قابل بیان نہیں لیکن اتنا کہ دنیا ضروری سمجھتا ہوں کہ اگر کسی مذہب نے توحید کا بیان کیا ہے تو اس کے ساتھ ساتھ غیر اللہ کی پرستش کو بھی ضروری قرار دیا ہے جیسا کہ انہوں نے خدا کی پرستش کی تو اس کے ساتھ حضرت عیسیٰ و مریم علیہما السلام کو بھی شریک کر لیا۔ کیونکہ حضرت عیسیٰ کے متعلق ان کا خیال ہے کہ یہ خدا کا پیارا بیٹا اور قادر مطلق اور ثالث ثلاثہ (یعنی الوہیت کے تین ارکانوں میں سے ایک) ہے۔

اسی طرح یہودیوں نے بھی اگر وہ توحید کے قائل ہوئے تو خدا کی پرستش کے ساتھ ساتھ حضرت عزیر علیہ السلام کو بھی شریک کر لیا کیونکہ حضرت عزیر کی نسبت ان کا یہ اعتقاد ہے۔ وہ خدا کا بیٹا یا پہلوتا بیٹا ہے۔ ہندوؤں نے بھی

حقوق حاصل ہوں جو کسی دوسرے شخص کو اسی ملک یا اسی دین کے اندر حاصل شدہ ہوں۔ چنانچہ ارشاد نبوی ہے کہ لا فضل لعربی علی عجمی ولا لعجمی علی عربی الا بتقوی۔ یعنی کسی صنف کو کسی صنف پر کوئی فضیلت نہیں ہاں اگر فضیلت ہے تو صرف تقوی کے اعتبار سے ہے۔

مذہب ہنود کو بھیجے ان کے یہاں یہ حکم ہے کہ ایک اونچی ذات والا ایک نیچی ذات والے سے کوئی رشتہ نہیں کر سکتا حتیٰ کہ اس کے ساتھ کھاپی بھی نہیں سکتا اور کسی قسم کا کوئی تعلق پیدا نہیں کر سکتا اور اگر اتفاق سے ایسا ہو بھی جائے تو وہ برادری سے خارج کر دیا جاتا ہے۔ لیکن اسلام تو بانگِ دہل اعلان کرتا ہے انا المؤمنون اخوة فاصحوا بین اخویکم۔ مسلمان ایک دوسرے کے بھائی ہیں، کسی پر کسی کو قومی . . . اعتبار سے کوئی فوقیت نہیں صنفی اعتبار سے کوئی فوقیت نہیں شہری اور بروی کے اعتبار سے کوئی فوقیت نہیں گورے اور کالے کے اعتبار سے کوئی فوقیت نہیں ہاں صرف تقوی کے اعتبار سے فوقیت ہے۔ لا فضل لعربی علی عجمی ولا لعجمی علی عربی ولا لابيض علی اسود ولا لاسود علی ابیض الا بتقوی۔ یہ حدیث اسی معنی کو بتلاتی ہے۔ ہاں اسلام ہی کی تعلیم کا اثر تھا کہ زید بن حارثہ جیسے شخص کی شادی جو کہ زر خرید غلام تھے ایک قریشیہ عورت آنحضرت کی بیوی زاد بن سے ہو جاتی ہے ایک ہی مثال نہیں بلکہ متعدد مثالیں ہیں۔ کیا حضرت سالم کا قصہ یاد نہیں آپ حضرت ابو حذیفہ کے زر خرید غلام تھے آپ کی شادی فاطمہ بنت ولید ابو حذیفہ کی برادرزادی قریش کی مشہور عورت سے ہو جاتی ہے۔ کیا کسی مذہب نے ایسی تعلیم اور ایسا نمونہ پیش کیا ہے یہ اسلام کو ممتاز کرنے والی خصوصیت نہیں تو اور کیا ہے۔

کیا غزوہ ذات الرقاع کا واقعہ معلوم نہیں صحابہ رضی اللہ عنہم جا د کیلئے تیار ہوتے ہیں سواری بہت کم ہوتی ہے۔ ایک ایک اونٹ کئی کئی اشخاص کے حصہ میں آتا ہے سب باری باری سفر کرتے ہیں۔ آنحضرت کی سواری میں حضرت عائشہ و حضرت ابو دردا کا حصہ ہوتا ہے باری باری سواری کرتے ہیں جب نبی کریم صلی اللہ علیہ وسلم کی باری پیدل چلنے کو آتی تو آپ پیدل چلتے تھے گو کہ آپ دونوں جہان کے بادشاہ تھے سب صحابہ آپ پر جان و مال قربان کر دینے پر تیار رہا کرتے تھے وہ نہیں چاہتے تھے کہ نبی کریم صلی اللہ علیہ وسلم پیدل چل کر تکلیف اٹھائیں۔ لیکن حقیقت تو یہ تھی کہ رسول اللہ صلی اللہ علیہ وسلم اس وقت سب کو مساوات کی تعلیم دے رہے تھے کیا اور کسی بانی مذہب نے مساوات کی یہ مثال پیش کی ہے۔

ہاں حضرت عمر رضی اللہ عنہ اور آپ کے غلام کا واقعہ بھی کس طرح مساوات کا سبق دیتا ہے۔ واقعہ یہ ہے کہ حضرت عمر فاروقؓ تو آپ کا غلام دونوں شام کی طرف ایک ہی سواری پر باری باری جا رہے تھے۔ اور شام میں آپ کے استقبال کیلئے بڑے بڑے سردار و امرا آتے ہیں۔ مشرکین بھی آپ کو دیکھنے کیلئے جمع ہو جاتے ہیں، جب حضرت عمرؓ شام کے قریب پہنچے ہیں تو اس وقت غلام کی باری سوار ہونے کو آتی ہے چنانچہ غلام اونٹ پر سوار ہو جاتا ہے اور حضرت عمرؓ کی نکیل پکڑ کر پیدل چلتے ہیں اور اس حالت میں شام پہنچ جاتے ہیں مشرکین یہ دیکھ کر پوچھتے ہیں کہ کیا خلیفہ وہی جو اونٹ پر ہے؟ لوگ جواب دیتے ہیں نہیں خلیفہ تو وہ ہے جو نکیل پکڑ کر پیدل آ رہا ہے سوار تو ان کا غلام ہے۔ گو کہ آپ اس وقت خلیفہ تھے اور آپ کو سوار ہو کر آنا بھی چاہئے تھا لیکن حقیقت تو یہ تھی کہ آپ اس وقت لوگوں کو مساوات کی تعلیم دے رہے تھے

سبحان اللہ کیا ہر مساوات کی تعلیم کئی مذہب نے دی ہے۔

ایک مرتبہ کا واقعہ ہے کہ قریش کی ایک عورت چوری کے فعل میں گرفتار ہو کر دربار نبوی میں حاضر کی جاتی ہے آپ اس کے متعلق ہاتھ کاٹنے کا حکم جاری کرتے ہیں۔ بڑے بڑے قریش کو یہ ناگوار گذرتا ہے کہ ایک قریشیہ عورت کا ہاتھ کاٹا جائے۔ چنانچہ وہ بہت کوشش کرتے ہیں کہ کسی طرح سے یہ عورت اس سزا سے بچ جائے۔ آپ لوگوں کو مخاطب کر کے کہتے ہیں کہ اے لوگو قسم خدا کی اگر میری پیاری بیٹی فاطمہ بھی اس فعل کی مرتکب ہوتی تو میں بلا پس و پیش اس کا ہاتھ بھی کاٹ دیتا۔ یہ اللہ کی حد ہے اور اس میں تغیر و تبدل کرنے والا کپڑا جائے گا۔ سچ تو یہی ہے کہ یہ تعلیم صرف مذہب اسلام میں ہے۔

اخلاق

اخلاق بھی اسلام کی ایک اہم اور اسکو ممتاز کرنے والی خصوصیت ہے۔ آنحضرت صلی اللہ علیہ وسلم ارشاد فرماتے ہیں بعثت لاتمم مکارم الاخلاق ومحاسن الاعمال۔ میں بزرگ ترین اخلاق اور نیکو ترین اعمال کی تکمیل کیلئے نبی بنا یا گیا ہوں۔ اسلام نے بتلایا ہے کہ اخلاق محمودہ کے سرچشمے ہیں۔ صبر، عفت، شجاعت، عدل، صبر نام ہے مصائب برداشت کرنے کا اور غصہ پی جانے کا۔ ایذا کے بدلے نرمی سے پیش آنا۔ بردباری۔ خاکساری وغیرہ کا۔ حدیث شریف میں آیا ہے کہ صبر نصف ایمان ہے اور اس کا بدلہ جنت ہے۔ عفت نام ہے رذائل و قبائح سے اجتناب کرنا۔ قولاً و فعلاً پاکیزگی اختیار کرنی۔ اور عفت سے حیا پیدا ہوتی ہے اور حیا کا اثر ہر ایک خلق نیک پر ہے۔ عفت سے جھوٹ و نخل و بیکاری کا ستیا ناس ہو جاتا ہے۔ شجاعت کہتے ہیں آپ اپنی عزت کو ملحوظ رکھنا۔ بزرگ ترین اخلاق سے دور رہنا۔ اپنی جان و مال سے دوسروں کی اعانت کرنا۔ طیش و غضب سے دور رہنا اپنے نفس کی باگ عقل کے سپرد کر دینا۔ حدیث شریف میں آیا ہے۔ لیس الشدید بالصرعة۔ انما الشدید الذی یملک نفسه عند الغضب پہلوان وہ نہیں جو دوسروں کو بچھا ڈرے۔ پہلوان تو وہ ہے جو غصہ کے وقت اپنے آپ کو سنبھال لے۔

عدل کہتے ہیں اعتدال اخلاق اور افراط و تفریط کو چھوڑ کر وسط کو اختیار کرنا۔ ہاں عدل بتاتا ہے کہ جو دو سخاوت سے کہتے ہیں جو نخل و اسراف کے درمیان ہو۔ ہاں عدل بتاتا ہے کہ حیا وہ ہے جو زلت و بے شرمی کے درمیان ہو۔ ہاں عدل بتاتا ہے کہ سخاوت وہ ہے جو جبن و تہور کا وسط ہو۔ ہاں عدل بتاتا ہے کہ علم یہ ہے کہ تکبر و اہانت کے بیچ بیچ ہو۔ تصریحات بالا سے ظاہر ہو گیا کہ اسلام نے اخلاق حسنہ کے بیان میں کس قدر زیادہ حصہ لیا ہے۔ قرآن پاک میں ارشاد ربانی ہے خذ العفو و امر بالعرف و اعرض عن الجاہلین۔ معافی و درگزر کو اپنی عادت بناؤ۔ نیک کام کرنے کی ہدایت کرتے رہو اور جاہلوں سے منہ پھیر لو۔ اسی معنی کو تاکیداً بیان کرتے ہوئے آنحضرت ارشاد فرماتے ہیں اللبر حسن الخلق۔ اچھے خلق ہی کا نام نیک ہے۔ صحیحین میں مروی ہے خیار کما احسانکما اخلاقاً۔ نیک و بہتر وہ ہے جس کے اخلاق اچھے ہوں۔ اور حدیث میں بیان ہے کہ اچھے اخلاق والا اس درجہ کو حاصل کر لیتا ہے جس درجہ کو نفل نمازیاروزہ رکھنے والے حاصل کر لیتے ہیں۔

اسلام غیروں کے ساتھ بھی حسن اخلاق کی تعلیم دیتا ہے۔ چنانچہ

آپ اپنے ذمیوں کیساتھ بھی نہایت اچھا سلوک کرتے تھے اور مسلمانوں کو بھی تعلیم دیتے تھے کہ ذمیوں کو اپنے بھائی کی طرح سمجھو۔ اگر آپ کسی سے معاہدہ کرتے تھے تو جب تک وہ خود معاہدہ نہ توڑتا آپ ہمیشہ اس کی حفاظت کرتے۔ اور آپ کا سلوک قیدیوں کے ساتھ بھی نہایت فیاضانہ ہوا کرتا تھا۔ غیر قوموں کے متعلق ارشاد خداوندی ہے۔ لاینها كما الله عن الذين لم يقاتلوكم في الدين ولم ينجحواكم من دياركم ان تہر، وہم وتقسطوا الیہم۔ ان الله یحب المقسطین۔ والدین کے ساتھ سلوک کرنے کو فرمایا و بالوالدین احساناً۔ والدین کے ساتھ اچھا سلوک کیا کرو۔ اور فرمایا ولا تقفل لهما اوت ولا تنھما و قل لھما قولا کھما یعنی ماں باپ کو کسی بات پر جھڑکو نہیں بلکہ نہایت نرمی و مروت سے بات کرو۔ پڑوس و یتیم و مساکین کے متعلق فرمایا و بالوالدین احساناً و بذی القربی و الیتیمی و المساکین و البحار ذی القربی و البحار کجذب و الصاحب بالجنب و ابن السبیل و ما ملکت ایمانکم یعنی ماں باپ، رشتہ داروں، یتیموں، مسکینوں کے ساتھ احسان و رواداری سے پیش آؤ اور اپنے پڑوسوں کے ساتھ و غلاموں کے ساتھ بھی حسن سلوک اختیار کرو۔ اور دوسری جگہ فرمایا ان الله یامر بالعدل و الاحسان و ایبتاع ذی القربی و ینھی عن الفحشاء و المنکر و البغی۔ یعنی اللہ عدل اور احسان اور قربت والوں سے فیاضانہ سلوک کرنے کو کہتا ہے اور بے حیائی و شرارت و ہر قسم کی برائیوں سے روکتا ہے۔ اسلام بتلاتا ہے کہ اخلاق رذیلہ کے منبع چار ہیں۔ جہل و ظلم و شہوت و غضب جہل کہتے ہیں وضع الشی فی غیر محلہ۔ یعنی بری شے کو بھلی اور بھلی شے کو بری شے کی جگہ میں رکھنا اس سے اسلام نے قطعاً منع کیا ہے اور ظلم بھی یہی ہے یعنی وضع الشی علی غیر محلہ جن سخاوت کے محل میں بخل اور بخل کے محل میں سخاوت اور سختی کے مقام نرمی اور نرمی کے مقام پر سختی اسلام اس کو قطعاً منع کرتا ہے۔

شہوت بتلاتی ہے کہ بخل و حرص و تنگدلی کو ترقی ہو اور غیر کے حصہ اور حقوق پر حملہ کیا جاوے اور وقار نفس و پارسائی کا خاتمہ ہو جائے اس سے بھی اسلام نے منع کیا چنانچہ ارشاد ہوتا ہے ولا تقربوا الزنا ان الذکان فاحشۃ و ساء سبیلہ۔ زنا کے قریب بھی ہرگز نہ جاؤ یہ بالکل بے حیائی و نہایت برا راستہ ہے۔ غضب سے کینہ و حدود بغاوت پیدا ہوتے ہیں اسلام اس سے منع کرتا ہے۔ ایک صحابی کا واقعہ ہے وہ آنحضرت سے سوال کرتے ہیں کہ لے اللہ کے رسول آپ مجھے کچھ نصیحت کیجئے اور متعدد بار سوال کرتا ہے آپ اتنا ہی متعدد بار جواب دیتے ہیں لا تغضب یعنی غیض و غضب سے دور ہو۔ کیا یہ اسلام کی ایک ممتاز خصوصیت نہیں ہے۔

مسئلہ حقوق ایک بہت اہم مسئلہ ہے جبکہ اس جہالت کدہ دنیا میں ہر قسم کے ظلم و استبداد کا دور دورہ تھا اور ہر قسم کی خرابیاں پیدا ہو گئیں تھیں وہاں حقوق کا بھی کوئی لحاظ نہیں کیا جاتا تھا خصوصاً عورتوں کو کوئی حق و حصہ نہیں ملتا تھا۔ لوگ کہا کرتے تھے کہ عورت کی پیدائش کا سبب صرف یہی ہے کہ شوہروں کی خواہشات کو پورا کریں۔ عورتوں کو کوئی شہرت سے بھی بدتر شمار کرتے تھے۔ عرب جو کہ دنیا کی جڑ ہے وہاں پر بھی عورتوں کیلئے کوئی

حقوق

حق نہ تھا۔ حتیٰ کہ باپ کے مرنے کے بعد مائیں بیٹوں کو وراثت میں ملتی تھیں اور بیٹا جس طرح چاہتا تھا اس کو اپنے تصرف میں لاتا تھا اور لڑکیوں کو زینہ درگور کر دینا ایک معمولی بات تھی۔ لیکن اسلام نے آتے ہی عورتوں کے حقوق کے متعلق بیانگ دہل اعلان کر دیا۔ **هُنَّ لِبَاسٌ لَكُمْ وَاَنْتُمْ لِبَاسٌ لَّهُنَّ**۔ کہ جس طرح عورتیں تمہارا پردہ ہیں اسی طرح تم بھی عورتوں کے لئے پردہ ہو۔ اور فرمایا **وَلَهْن مِثْلُ الَّذِي عَلِيهْن بِالْمَعْرُوفِ** کہ جو حقوق مردوں کے ان پر ہیں اسی طرح عورتوں کے حقوق مردوں پر بھی ہیں اور اولاد کے متعلق فرمایا **لَا تَقْتُلُوا اَوْلَادَكُمْ خَشْيَةً** املاق۔ تنگدستی کے ڈر سے اپنی اولاد کو قتل نہ کیا کرو۔ اور فرمایا **وَإِذَا الْمَوْءُودَةُ سُئِلَتْ بِأَيِّ ذَنْبٍ قُتِلَتْ**۔ قیامت کے روز اس معصوم و مظلوم لڑکی سے پوچھا جائیگا کہ تو کس جرم میں مار ڈالی گئی تھی۔ اور حکومت کے حقوق کے متعلق فرمایا **اطيعوا الله واطيعوا الرسول واولى الامر منكم**۔ اللہ اور اس کے رسول کی اطاعت اور اپنے امیروں کی تابعداری کرو اور زمینوں کے حقوق کے متعلق بتلایا کہ ان کو تکلیف نہ پہنچاؤ۔ بلکہ ان کے جان و مال کی حفاظت کرو و حقوق العباد کے متعلق عام قانون فرمایا کہ اللہ کا حق معاف ہو جائے گا مگر حقوق العباد معاف نہ ہوں گے۔ اور غربا و مساکین و یتیمی کے حقوق کے متعلق فرمایا **فَاتِذَا الْقُرْبَىٰ حَقُّهَا وَالْمَسْكِينِ**۔ قربت داروں اور مسکین کے حق کو پورا کرو۔ کیا ان حقوق کا لحاظ کبھی مذہب میں ہے۔

ہاں اسلام تو یہی چاہتا ہے کہ مسلم اللہ کا سچا بندہ۔ اہل دین کا کامل ہمہ در۔ والدین کا سواد تمہارے فرزند حقوق کا پورا محافظ اور وفادار۔ راست گو۔ صلح پسند۔ فساد کا دشمن۔ اور نسل انسان کا دوستدار ہو۔

علم۔ علم بھی مذہب اسلام کی ایک اہم اور ممتاز خصوصیت ہے۔ موجودہ زمانہ میں علمی فضیلت کا بیان یا شرافت علمی کے دلائل بیان کرنا تحصیل حاصل ہے۔ کیونکہ اس زمانہ میں تمام عالم کے جملہ ممالک و اقوام نے علما اور علماء یہ تسلیم کر لیا ہے کہ علم کے برابر اور کسی صفت میں انسان کا درجہ نہیں۔ لیکن جس زمانہ میں اسلام کا آغاز عرب و حجاز میں ہوا۔ اس وقت تمام دنیا فضیلت علمی کے راز سے بالکل جاہل و غافل تھی۔ عرب تو نوشت و خواند سے بھی معری و مبرا تھا اور ان کو اپنی اس حالت پر ناز بھی تھا۔ لیکن یہودیوں اور عیسائیوں میں بھی تعلیم محض نام کی تھی۔ پادریوں میں جو تعلیم پائی جاتی تھی وہ صرف بائبل کے حروف سیکھ لینے تک ہی محدود تھی۔ اسی طرح ہندوستان میں بھی یہی حالت تھی بہت زیادہ ترقی ہو جانے پر بھی ہما بھارت اور راباٹن کے قصے پڑھ لینے کو منتہائے علم سمجھا جاتا تھا اور یہی حال چین و جاپان و ایران کا بھی تھا۔ یورپ قطعاً جہالت کدرہ تھا۔ اسلام نے آتے ہی علم کو اپنی سرپرستی میں لے لیا۔ اور اسلام ہی علم و علماء کا حامی و ملجا بن گیا۔ اور اسلام نے ظاہر ہوتے ہی یہ کہہ دیا کہ اللہ تعالیٰ کے نزدیک از روئے مرتبہ کے سب بلند مومن اور عالم ہے چنانچہ ارشادِ باری ہے **يَرْفَعُ اللهُ الَّذِينَ آمَنُوا مِنْكُمْ وَالَّذِينَ اُولُوا الْعِلْمَ** درجات۔ ہاں یہ فضل خداوندی ہی ہے کہ جس نے اسلام کے شروع ہی میں کہہ دیا۔ **اقرا ورتك الاكرم الذي علم بالقلم**۔ علم کا انسان مالہ یعلم۔ اے نبی! اپنے رب کو یاد کرو۔ اور وہ وہ رب ہے جو بڑا کرم کرنے والا ہے اور اس نے قلم کے ذریعے علم کو پھیلا دیا۔ اور اسی نے انسان کو وہ علم عطا کیا جنکو وہ نہ جانتا تھا۔ ہاں اسی آیت سے علم کی حقیقت بخوبی معلوم ہو جاتی ہے

چونکہ علم حاصل کرنے کا مقصد یہی ہے کہ علم کو حاصل کر کے اللہ رب العالمین کو اچھی طرح سے پہچان لیا جاوے اور اس کے احکام کو جان کر اس پر عمل کیا جاوے۔ یہ تو ضروری ہے کہ جب اللہ کو پہچان لیا جائے گا تو دل کے اندر اللہ کی خشیت بھی بہت ہوگی چنانچہ خود ارشاد خداوندی ہے انا یخشی اللہ من عبادہ العلماء۔ علماء ہی اللہ سے ڈرتے ہیں اور اس ڈرنے کا نتیجہ کیا ہوگا جنت حاصل ہوگی۔ اور بہت بڑا مرتبہ ملیگا۔ یرفع اللہ الذین امنوا منکم والذین اوتوا العلم درجات صرف آنحضرت ہی کو اللہ تعالیٰ نے علم نہیں عطا کیا بلکہ آنحضرت سے پہلے جتنے انبیاء اور رسول مبعوث کئے گئے سب کو اللہ نے علم سے مالا مال کر دیا تھا۔ چنانچہ حضرت ابراہیم خلیل اللہ کو لیجئے آپ اپنے باپ کو مخاطب کر کے فرماتے ہیں یا ابت انی قد جاءنی من العلم۔ اے میرے باپ مجھے علم حاصل ہو گیا۔ حضرت داؤد و سلیمان علیہما السلام کی نسبت اللہ تعالیٰ فرماتا ہے و اتینا داؤد و سلیمان علما۔ ہم نے داؤد و سلیمان کو علم عطا کیا۔ اسی طرح اور انبیاء و رسول کو بھی اللہ تعالیٰ نے خزانہ علم سے مالا مال کر دیا تھا۔ جس طرح آپ کے خطابات و القاب قرآن مجید میں بشمار ہیں اسی طرح آپ کی ایک توصیف ان الفاظ میں بھی بیان کی گئی ہے و جعلکم الکتاب و الحکمۃ و جعلکم مالہم تکلون و تعلمون۔ یعنی نبی تم کو علم و حکمت سکھاتا ہے اور وہ چیز سکھاتا ہے جو تم نہیں جانتے تھے۔ تاکید کے ساتھ یہ دعا کرنے کو بھی کہا قل رب زدنی علما اللہ ہی علم کو خوب بڑھا۔

ہاں اور آپ ہی کی یہ تعلیم تھی طلب العلم فریضۃ علی کل مسلمہ اور اسی تعلیم کا اثر تھا کہ بڑا و اسلام سے ہر ایک قوم پر ابواب علم کشاہد ہو گئے۔ اور اندرون ہندوستان سے لیکر انتہائے سوڈان تک اور بلاد خراسان سے لیکر سرحد مراکش تک دروس علمیہ کا افتتاح خیر القرون ہی سے ہو گیا تھا۔ ہاں اسی تعلیم کا نتیجہ تھا کہ جن دنوں سلطنت عباسیہ بغداد میں اور سلطنت امویہ اندلس میں اور سلطنت فاطمیہ مصر میں قائم تھیں۔ ان میں تنافس باہمی صرف ترقی علم اور حمایت علماء کی بابت پایا جاتا تھا۔ ہر ایک کی کوشش یہ تھی کہ اس کی سلطنت سب سے بڑھ کر مرنی علم و علماء ثابت ہو۔ سمرقند کی رصد گاہ اندلس کی رصد گاہ کے مقابلہ میں موجود تھی۔ ہاں اگر بغداد نے علوم و فنون کو ہند و چین و تاتار تک پہنچا دیا تھا تو ادریس اندلس نے اٹلی و فرانس و جرمن کو دولت علم سے مالا مال کر دیا تھا ہاں یہ اسلام ہی کی برکت تھی کہ سلاطین اسلامیہ کے دربار میں یہودی عیسائی۔ ہندو۔ مصری۔ چینی۔ یونانی فلاسفر اسی طرح احترام کے ساتھ پرورش پا رہے تھے جس طرح حجازی۔ حضرمی۔ یمنی اور فرزندان مہاجر و انصار علوم و فنون کے ساتھ ساتھ پرورش پا رہے تھے۔

ہاں اسی کی تعلیم کا اثر تھا کہ مشرق و مغرب و افریقہ میں ہزاروں عام کھلے ہوئے تھے یہ سب کچھ کیوں تھا اس لئے کہ مسلمان جانتے تھے کہ علم ہی حیات قلوب ہے نور البصائر ہے۔ شفا الصدور ہے۔ ریاض العقول ہے۔ ہاں علم ہی لذت الارواح اور علم ہی مونس متوحشین ہے۔ ہاں علم ہی وہ میزان ہے جس میں اقوال و افعال و احوال و وزن کئے جاتے ہیں۔ ہاں علم ہی وہ حاکم ہے جو شک و یقین و ضلالت و ارشاد میں فیصلہ کرتا ہے۔ ہاں علم ہی کے سبب سے اللہ تعالیٰ کی معرفت ملتی ہے۔ ہاں علم ہی سے رب العالمین کی تحمید و تمجید و توحید ہوتی ہے۔ ہاں علم ہی وہ راز ہے جو حلال و حرام